



आर्थिक वर्ष २०८२/०८३ को हालसम्मको संक्षिप्त वार्षिक प्रगति प्रतिवेदन-२०८३



लिखु तामाकोशी गाउँपालिका
धोवी बजार रामेछाप
बागमती प्रदेश नेपाल



- लिखु तामाकोशी गाउँपालिका साथै वडाका आधिकारिक वेभ साइट र पृष्ठहरू।
- (Official Website, Facebook Pages and Social Media Accounts)
- आधिकारिक समाचारको लागि निम्न पृष्ठहरू फलो गर्नुहोस् साथै नजिकमा रहेको कार्यलयमा गइ जानकारी लिन सकिन्छ ।
- Likhu tamakoshi local municipality and
- its ward wise official pages of likhu tamakoshi. follow following sites and pages
- for the official news.
- Official Website : <https://likhutamakoshimun.gov.np/>
- Official Email Address : ito.likhuramechhapmun@gmail.com
- Official Tiktok : <https://www.tiktok.com/@likhutamakoshi.mun>
- Official Instagram : <https://www.instagram.com/likhutaamaakoshii/>
- Official Youtube Channel for tutorials : <https://www.youtube.com/@likhururalmunicipality1993>
- Facebook Pages :
- Likhu Tamakoshi Rural Municipality-लिखु तामाकोशी गाउँपालिका रामेछाप ।
- <https://www.facebook.com/likhutamakoshirm/>
- लिखु तामाकोशी गाउँपालिका रामेछाप वडा नं. १ दुरागाउँ
- <https://www.facebook.com/profile.php?id=61566357178997>
- लिखु तामाकोशी गाउँपालिका रामेछाप वडा नं. २ सैपु
- <https://www.facebook.com/profile.php?id=61566369958241>
- लिखु तामाकोशी गाउँपालिका वडा नं. ३, रामेछाप
- <https://www.facebook.com/profile.php?id=61566568820610>
- लिखु तामाकोशी गाउँपालिका वडा नं. ४ बिजुलीकोट, रामेछाप
- <https://www.facebook.com/profile.php?id=61565862734450>
- लिखु तामाकोशी गाउँपालिका वडा नं. ५ नागदह, रामेछाप
- <https://www.facebook.com/profile.php?id=61566392248352>
- लिखु तामाकोशी गाउँपालिका वडा नं. ६ खिम्ती, रामेछाप
- <https://www.facebook.com/profile.php?id=61566264392844>
- लिखु तामाकोशी गाउँपालिका वडा नं. ७ तिल्पुङ, रामेछाप
- <https://www.facebook.com/profile.php?id=61566027398685>

नेपालको नक्सा



बागमती प्रदेशको नक्सा



नेपालको निशान छाप



बागमती प्रदेश सभाको लोगो





हाम्रो स्थानीय सरकार



- ६ महानगरपालिका
- ११ उपमहानगरपालिका
- २७६ नगरपालिका
- ४६० गाउँपालिका
- ७५३ जम्मा स्थानीय तह
- ६,७४३ जम्मा वडा

जिल्ला ७७

जिल्ला सभा: जिल्ला भित्रका गाउँ/नगर पालिकाका प्रमुख उपप्रमुख रहेको सभा

जिल्ला समन्वय समिति: प्रमुख, उपप्रमुख, ३ जना महिला, १ जना सीमा वा अल्पसंख्यक, बढीमा ९ जना रहेको समिति हुन्छ।



वडा समितिहरू



वडा समितिका प्रमुख कार्यहरू

- निर्धारित तथा प्रमाणित विकास
- योजना तय गर्नका लागि योजना तय गर्नका लागि
- भूमी व्यवस्थापन
- सामाजिक सुरक्षा र गरिबी निवारण
- नियमन
- सामाजिक, भाषा, चाडपर्व

गाउँ कार्यपालिका



न्यायिक समिति



संयोजक (प्रमुख/अध्यक्ष)



गाउँ सभाबाट निर्वाचित - २ सदस्य

यस समितिले निम्न विवादहरूको निरूपण गर्दछ:

१. जग्गाको विवाद र पानीपाट
२. कान्ति नोस्मानी
३. घरमा घात
४. जग्गा, मजुरी
५. घरमा नुसला चढाउने
६. जग्गा न्यायिक हेरचाह
७. खानेपानी र मिश्र दिवा नदिएका
८. बाँधको २५ वर्ष भित्रको घरमा
९. घरलाई अवर पार्ने स्थितिमा
१०. पानीको बाँध
११. मीठपातको तर्फ भुल्नु गल्ती
१२. मावलीको स्थान उपभोगका लागि
१३. अन्य कानुनले मान्यता नदिएको
१४. बाँधको

- विवादहरूको निरूपण गर्न मेसमिलाप विधि अपनाइने छ।
- प्रत्येक वडामा मेसमिलाप केन्द्र गठन गर्नेछ।
- विवादहरू ३ महिनाभित्र निरूपण गरिसक्नु पर्नेछ।

स्थानीय सरकारले सम्पादन गर्ने काम तथा सेवाका सूचीहरू

संविधानको अनुसूची ८ अनुसार

- कार्य प्रहरी
- सहकारी
- एक छान/सञ्चार
- कर संकलन
- रोमा व्यवस्थापन
- तयारको संकलन
- समाजिक विकास
- आयोजना
- समाज र सरकारी
- बजार व्यवस्थापन र वातावरण
- सडक र सिङ्गल
- कानून र न्याय
- अभिलेख व्यवस्थापन
- घर जग्गा
- कृषि र पशुपालन
- जेट तालिम
- अवकाश र अपावकाश
- कृषि प्रसार
- समाजिक सेवा जलविद्युत
- विपद् व्यवस्थापन
- प्रकृतिक स्रोतको संरक्षण
- समाजिक सुरक्षा
- संविधानको अनुसूची ८ अनुसार स्थानीय प्रदेय र संघीय सरकारका समान अधिकारका सुचीमा उल्लेखित वा विहित कार्यहरू समेत पर्दछन्।



वाममोती गाउँपालिका



Global Affairs Canada



मन्त्रालय



Young Innovations



मन्त्रालय



मन्त्रालय



मन्त्रालय



मन्त्रालय



मन्त्रालय



मन्त्रालय



मन्त्रालय



मन्त्रालय



मन्त्रालय



मन्त्रालय

प्राक्कथन

नेपालको संविधानको धारा २३९, अधीनमा रही गाउँकार्यपालिका र नगर कार्यपालिकाले प्रत्येक आर्थिक वर्षको राजस्व र व्ययको अनुमान स्थानीय कानून बमोजिम गाउँसभा वा नगरसभामा पेश गरी पारित गराउनु पर्ने व्यवस्था रहेको छ । प्रत्येक आर्थिक वर्षको राजस्व र व्ययको अनुमान गाउँसभाको बैठकमा प्रस्तुत गर्दा अघिल्लो आर्थिक वर्षमा प्रत्येक विषयगत क्षेत्रका लागि विनियोजित रकम र खर्च अनुरूपको प्रगति विवरण समेत पेश गर्नुपर्ने प्रावधान रहेको छ। सो अनुरूप आर्थिक वर्ष २०८२/०८३ को विनियोजित बजेट तथा यथार्थ खर्चको विवरण २०८३ जेठ मसान्तसम्मको भौतिक तथा वित्तीय प्रगति समेटेर विषयगत क्षेत्रको प्रगति विवरण २०८३ तयार गरिएको छ।

प्रस्तुत प्रतिवेदन संवैधानिक प्रक्रिया पूरा गर्ने तथ्यांकीय संकलन मात्र नभई स्थानीय सरकारको कार्यसम्पादनको वस्तुनिष्ठ ऐना र सुधारप्रतिको प्रतिबद्धता समेत हो। यसले राज्यको स्रोत-साधन परिचालनबाट हासिल भएका भौतिक तथा वित्तीय प्रगति, नीतिगत परिमार्जन र सेवा प्रवाहको गुणात्मक अवस्थालाई उजागर गर्दछ। विगतका संरचनागत कमजोरी सुधार्दै सार्वजनिक सेवा प्रवाह, पुँजीगत खर्च र आयोजना कार्यान्वयनमा तीव्रता दिन जरुरी छ। सीमित स्रोत र प्रक्रियामुखी कार्यशैलीका अवरोध चिदै नतिजामुखी सेवा प्रवाहको प्रबन्ध सुनिश्चित गर्नु हाम्रो प्राथमिकता हो। नागरिक विश्वासलाई जीवन्त राख्न सार्वजनिक निकायले आफ्ना लक्ष्य, वित्तीय अनुशासन र सेवाको प्रभावकारितालाई मापनयोग्य सूचकका आधारमा नागरिकमैत्री बनाउनु पर्दछ। प्रस्तुत प्रतिवेदनले शाखा तथा वडा कार्यालयहरूको आगामी कार्यदिशाका लागि स्पष्ट मार्गनिर्देशन गर्नेछ भन्ने अपेक्षा लिएको छु।

स्थानीय विकासका लक्ष्य हासिल गर्न योगदान पुर्याउनुहुने सम्पूर्ण शाखा एवं मातहतका वडा कार्यालय र यस प्रतिवेदन तयारीमा संलग्न सबैप्रति धन्यवाद ज्ञापन गर्दछु।

केशव महत
गाउँपालिका अध्यक्ष

२०८३, असार ०९

आ.व.२०८२/०८३ को हालसम्मको संक्षिप्त वार्षिक प्रगति प्रतिवेदन

गाउँसभाका उपाध्यक्षज्यू,


यस गरिमामय सभामा हाम्रो निमन्त्रणालाई स्वीकार गरी उपस्थित हुनु भएका सात वटै वडाका वडाध्यक्षज्यूहरू, कार्यपालिकाका सदस्यज्यूहरू, सभाका सदस्यज्यूहरू, गाउँसभाका सचिवज्यू, गाउँपालिकाको कार्यालय एवं मातहतका सम्पूर्ण राष्ट्रसेवक कर्मचारीहरू, लगायत यस सभाको गरिमा बढाउनको लागि उपस्थित हुनु भएका सम्पूर्ण महानुभाव नमस्कार !

लिखु तामाकोशी गाउँपालिकाले गत असारमा सम्पन्न गाउँसभाबाट आ.व.२०८२/०८३ को लागि स्वीकृत गरेका आयोजना तथा कार्यक्रमहरू केही सम्पन्न भई सकेका छन् भने केही कार्यान्वयनकै चरणमा रहेका छन् र केही सम्झौताको प्रक्रियामा रहेका छन् । हामी र हाम्रो स्थानीय सरकारले लिएका लक्ष्य र बनाएका योजनाहरूको हाल सम्मको कार्यान्वयनको अवस्था मूल्याङ्कन गर्दा गाउँसभाले अनुमान गरे बमोजिम आयको अनुपातमा संघीय सरकार र प्रदेश सरकारबाट नेपालको संविधान अनुसार हामीले प्राप्त गर्नु पर्ने केही दायित्वहरू मुलुकमा उत्पन्न विषम परिस्थिति लगायत विविध कारणले ढिला गरी प्राप्त गर्ने क्रममा रहेकोले हामी केही पछाडि रहेको भएता पनि हामीले प्रक्षेपण गरे अनुसार प्राप्त गर्न सक्ने कुरामा हामि विश्वस्त रहेको कुरा म यो गरिमामय गाउँसभा समक्ष जानकारी गराउन चाहन्छु ।

अब म चालु आ.व.२०८२/०८३ को श्रावण महिनादेखि हालसम्म लिखु तामाकोशी गाउँपालिकाबाट भए गरेका सम्पूर्ण कार्यहरूको संक्षिप्त प्रगति विवरण यस गरिमामय गाउँसभा समक्ष पेश गर्ने अनुमति चाहन्छु ।

लिखु तामाकोशी गाउँपालिकामा भएका जम्मा कर्मचारी संख्या-
गाउँपालिका/वडा कार्यालय/ स्वास्थ्य संस्थाहरु समेत

कर्मचारीहरुको संख्यात्मक विवरण



योजना तथा पूर्वाधार विकास तर्फ

खर्च प्रकार	विनियोजित बजेट	प्रतिशत%	सम्झौता रकम	खर्च	खर्च %
बोलपत्र मार्फत गरिने खर्च	१५,७६,७०,०००/-	६७.१९%	११,२८,५०,१४१/-	४,४९,०३,०९८/-	३९.०८%
उ.स. मार्फत गरिने खर्च रकम	७,६९,७७,२६२/-	३२.८१%	८,३१,४४,६३०/-	५,४९,४४,८०८/-	६५.१२%
जम्मा	२३,४६,४७,२६२/-	१००%	१९,५९,९४,७७१/-	९,८२,४७,९०६/-	
	गाउँपालिकाको कुल बजेट रकम रु: ६८,०७,१२,३३२/-				

गाउँपालिका स्तरीय गौरवका आयोजनाको प्रगतिको अवस्था

- आर्थिक वर्ष २०७९/०८० को शुरुमा १५ वटा पालिकास्तरीय गौरवका आयोजना पहिचान गरिएकोमा स्थानीय सरकारले आवश्यकता र औचित्यताको आधारमा क्रमागत तथा नयाँ आयोजनालाई समेत समावेश गरी यस्ता आयोजनाको संख्या विस्तार गरी २२ वटा पुगेकोमा १६ सम्पन्न भइसकेका र आर्थिक वर्ष २०८२/०८३ सम्म आइपुग्दा थप ६ वटा आयोजना अन्तिम चरणमा कार्यान्वयन भई रहेका छन् ।
- आर्थिक वर्ष २०८२/०८३ मा पालिकास्तरीय गौरवका आयोजनाहरूको लागि रु. १५ करोड ७६ लाख ७० हजार खुद बजेट विनियोजन गरिएकोमा रु. ४ करोड ४१ लाख ३ हजार खर्च भई वित्तीय प्रगति ३९.०८ प्रतिशत र भौतिक प्रगति ६५.५० प्रतिशत भएको छ ।
- आ.व.२०८२/०८३ मा उपभोक्ता समितिबाट कार्यान्वयन हुने गरि छनौट भएका जम्मा पूर्वाधार निर्माण आयोजनाको संख्या २०४ मध्ये १८९ वटा आयोजनाको सम्झौता सम्पन्न भएकोमा १३४ आयोजनाहरूको भुक्तानी सम्पन्न भएको छ । वित्तीय प्रगति ६५.१२ प्रतिशत र भौतिक प्रगति ८५.५० प्रतिशत भएको छ ।
- आ.व.२०८२/०८३ को लागि बोलपत्र (ठेक्का) प्रक्रियाबाट कार्यान्वयन गरिने आयोजना तथा कार्यक्रमहरू जम्मा १२ वटा रहेकोमा हाल सम्म ९ वटा आयोजना तथा कार्यक्रमहरूको यस वर्ष ठेक्का आव्हान भई ७ वटा कार्य सम्पन्न भई २ वटा कार्यान्वयनको चरणमा रहि रहेको छ ।
- समीक्षा अवधिमा १३.३२ किलो मिटर सडक स्तरोन्नती (कालोपत्रे), ५.८ कि.मि. ढलान, करिव ५९.६ किलोमिटर सडक स्तरोन्नती (सोलिड), ७ वटा स्वास्थ्य कार्यालय भवन निर्माण, ६ वटा वडा कार्यालय सम्पन्न भएको छ, जसमध्ये ४ वटा वडा कार्यालय पूर्ण रुपमा सम्पन्न भएको
- जिल्ला सदरमुकामदेखि गाउँपालिका केन्द्रसम्म सडक दुरी २० कि.मि. रहेकोमा ८ कि.मि. कालोपत्रे सम्पन्न भएको छ भने बाँकी १२ कि.मि. सडक मध्ये ४ कि.मि. मा

३ वटा निर्माण प्याकेजहरू मध्ये २ वटा प्याकेज पूर्वाधार विकास कार्यालय १ प्याकेज पूर्वाधार विकास निर्देशनालय हेटौड कार्यालयद्वारा अन्तिम चरणको कार्यान्वयनमा रहेको छ।

- वडा नं. ६ खिम्तीदेखि गाउँपालिका केन्द्रसम्म आउने सडक १९ कि.मि. मध्ये करिब ३ कि.मि. सडक कालोपत्रे कार्य ३ प्याकेजमा सडक डिभिजन कार्यालय खुर्कोटद्वारा संचालनमा रहेकोमा २ वटा प्याकेजको कालोपत्रे सम्पन्न भएको छ भने बाँकी १ प्याकेजको काम अन्तिम चरणमा रहेको छ।
- गाउँपालिका केन्द्रदेखि वडा कार्यालय केन्द्रको सडक कालोपत्रे गर्ने योजना अन्तरगत धोबी-कोटगाउँ-सिरिसे-ढाडे सडक खण्डको १९ कि.मि.खण्डमा १६५० मि. कालोपत्रे सम्पन्न भएको छ भने बाकी खण्डमा ९०० मि. खण्डमा कालोपत्रेको कार्यका लागि कार्य भईरहेको छ ।
- खानेपानी आयोजनाहरू मध्ये गौरवको आयोजना वडा नं.१ मा गत आर्थिक वर्ष २०८०/०८१ मा ८० लाख, आ.व. २०८१/०८२ मा ८० लाख मा र चालु. आ.व.मा ६५ लाख गरि कुल स्वीकृत लागत : रु २ करोड २५ लाखको बुर्पा खानेपानी आयोजना मिति २०८१ कार्य प्रारम्भ भई सम्पन्नको अन्तिम चरणमा रहेको छ आयोजनाबाट प्राप्त उपलब्धिहरूका कार्यहरू

क्र.सं.	कार्य विवरण सम्पन्न
१	२ वटा Intake निर्माण, १ वटा कलेक्सेन च्याम्बर , BPT 2 वटा
२	३ कि.मि. मेन पाइपलाइन जडान
३	२ वटा रिजर्भ ट्याङ्की निर्माण
४	९ कि.मी शाखा पाईप लाइन विस्तार
५	२९६ वटा धारा तथा पाईपलाईन जडान

- यसैगरि वडा नं. ४ मा आपाडाँडा बालारु खानेपानी आयोजना अन्तरगत ४० धारा निर्माण २ ईन्टेक निर्माण भई बस्तीमा खानेपानी पहुँच पुगेको छ । वडा नं. ३ महतटोल खोलमागाउँ, फलाटे खानेपानी आयोजना गरि ८९ धारा निर्माण, पाईपलाईन निर्माण भई एक घर एक धाराको खानेपानी सम्बन्धि नीति अनुरूप खानेपानीको पहुँच विस्तार गरिएको छ ।
- यसै गरि कृषियोग्य जमिनमा वर्षभरि नियमित तथा भरपर्दो सिंचाई सुविधा उपलब्ध गराउने उद्देश्यले स्वीकृत डिजाइन तथा लागत अनुमान अनुसार २५ लाख बराबरको वडा नं. ४ पोकुबेशीमा ४२५ मिटर ढलान (RCC/PCC) तथा साइडवाल सिंचाई कुलो निर्माण कार्य सम्पन्न भएको छ । यसै गरि सम्पूर्ण वडाहरूमा यस बर्ष १७५० मिटर ढलान (RCC/PCC) सिंचाई कुलोहरू निर्माण सम्पन्न भएको छ ।
- यस आर्थिक वर्षमा हामी निर्वाचित भएर आए पश्चात पहिलो प्राथमिकतामा रहेको गाउँपालिका कार्यालय तथा मातहतका वडा कार्यालय भवन, स्वास्थ्य सस्थाका भवन निर्माणको हकमा ७ वटै वडामा सुविधा सम्पन्न स्वास्थ्य चौकी भनव सम्पन्न हुनुका साथै, ४ वटा वडा कार्यालय सम्पन्न, २ वटा सम्पन्नको अन्तिम चरणमा र १ वटा वडा निर्माण ठेक्काको चरणमा रहेको जानकारी गर्दछु । साथै गाउँपालिका भवनको निर्माणको हकमा कार्य प्रारम्भ हुन सकेको छैन जसको निम्ती सिंगो गाउँपालिका टिम निरन्तर प्रयासमा रहेको छ ।
- स्थानीय भाषा, धर्म, संस्कृति तथा परम्पराको संरक्षण र प्रवर्द्धनमा टेवा २ करोड ५० लाखको लागतमा धोबीडाँडामा धोबी गुम्बा निर्माण आगामि वर्षमा निर्माण सम्पन्न गर्ने गरि कार्य भईरहेको छ । यसैगरि वडा नं. १ दुरागाउँ जगमानेमा उर्गेन मेतोक छ्योलिङ गुम्बा निर्माण सम्पन्न भएको छ ।
- नयाँ पुस्तामा आफ्ना पुर्खाको इतिहास, परम्परा तथा सांस्कृतिक मूल्य—मान्यताप्रति सकारात्मक सोच र अपनत्वको भावना विकास गर्न समुदायका परम्परागत संस्कार, संस्कृति, धार्मिक आस्था तथा मौलिक पहिचानको संरक्षण, कुलथानहरूको मर्मत तथा

आवश्यक भौतिक पूर्वाधार निर्माण भई धार्मिक स्थलहरू सुरक्षित र व्यवस्थित बनेका छन् ।

- यस वर्ष विद्यालय भवन, कक्षाकोठा तथा अन्य शैक्षिक पूर्वाधार निर्माण एवं मर्मत—सम्भार भई सुरक्षित, व्यवस्थित र गुणस्तरीय सिकाइ वातावरण सुनिश्चित गर्ने उद्देश्यले २ विद्यालय, नवदर्शन मा.वि. तिल्पुङमा २ कोठे र तामाकोशी जनजागृति मा.वि.मा ४ कोठे भवन निर्माणको अन्तिम चरणमा पुगेको छ । विद्यालय परिसरको घेराबार, खेलमैदान तथा वातावरण व्यवस्थापनबाट सुरक्षित र आकर्षक शैक्षिक वातावरण निर्माण गर्न विद्यालय घेराबार, खेलमैदान निर्माण जस्ता आयोजनाहरू सम्पन्न भएका छन् ।
- वर्षातको समयका साथै २०८१ असोज ११, १२ र १३ गते आएको अविरल वर्षातको कारणबाट भएको धनजनको क्षति अन्तरगत १९ घरपरिवार घरबार विहिन भएको हुँदा निजहरूको आवासका लागि अस्थायी आवास निर्माणका लागि राष्ट्रिय विपद् जोखिम न्यूनीकरण तथा व्यवस्थापन प्राधिकरणसँग सम्झौता गरी कार्यान्वयन भएकोमा किस्तावन्दिका रूपमा रकम प्राप्त भइसकेको छ । निजहरूको घर पुनःनिर्माण गर्नका लागि online फारम भरि रकम माग गरिएको छ ।
- वन वातावरण तथा पर्यावरण संरक्षण कार्यक्रम अन्तरगत ७ वटै वडामा १ वडा १ सुख्खा पोखरी निर्माण कार्य यसै वर्ष सम्पन्न भएको छ ।
- चाडपर्व लक्षित सडक सरसफाई कार्यका लागि आपतकालिन सडक सरसफाई कोष खडा गरी कार्य गरिएको छ ।
- पालिकाको गौरवको आयोजनाको रूपमा रहेको १५ शैयाको लिखु तामाकोशी गाउँपालिकास्तरीय अस्पताल भवनको निर्माण कार्यमा प्राविधिक समस्याका कारण काम हुन सकेको छैन, उक्त कार्यको समाधानका लागि निरन्तर संबद्ध निकायसँग समन्वय भैरहेको छ ।
- प्रत्येक वडामा भएको विपद् व्यवस्थापन समिति सहितको सर्वदलिय बैठक बसी विपदका क्षेत्रमा भएका घटनाहरूको विवरण संकलन गर्ने कार्य भईरहेको छ ।

शिक्षा, युवा तथा खेलकुद तर्फ

- बालबालिकाहरूबीच सकारात्मक प्रतिस्पर्धात्मक भावनाको विकास गराई अन्तर्निहित प्रतिभाको प्रस्फुटन गर्ने उद्देश्यले चालू आर्थिक वर्षमा विनियोजित बाल प्रतिभा पहिचान कार्यक्रम सफलतापूर्वक सम्पन्न भएको छ ।
- विद्यालय, विद्यार्थी र शिक्षकसँगको सामिप्यता बढाई जनप्रतिनिधिसँग बालबालिकाको पहुँच विस्तार र उनीहरूको प्रत्यक्ष गुनासो सुनुवाई एवं सम्बोधन गर्नका लागि विनियोजित विद्यार्थीसँग जनप्रतिनिधि कार्यक्रम सम्पन्न भएको छ ।
- बागमती प्रदेश, हेटौँडा स्थित नेपाल स्काउटको कार्यालयसँग समन्वय गरी सामुदायिक विद्यालयमा कार्यरत ३६ जना शिक्षकहरूलाई वि.टि.सी. र पि.टि.सी.मा आधारित ६ दिने आवासीय स्काउट तालिम सञ्चालन गरी सम्पन्न भए पश्चात् विद्यालयहरूले सो तालिमबाट प्राप्त ज्ञान सीपलाई विद्यालयमा हस्तान्तरण गर्ने कार्य आरम्भ भएको छ ।
- चालु आ.व.२०८२/८३ मा यस लिखु तामाकोशी गाउँपालिकाको खेलकुद क्षेत्रको विकासलाई मध्यनजर गरी विनियोजित पालिका र जिल्ला स्तरीय राष्ट्रपति रनिङ शिल्ड प्रतियोगिता कार्यक्रमका साथै अध्यक्ष/उपाध्यक्ष खुला भलिबल प्रतियोगिता सञ्चालन गरी स्थानीय तहको पहिचान गर्ने गराउने कार्य सम्पन्न भएको छ ।
- हाम्रा स्थानीय विषयवस्तु, ज्ञान, सीप र प्रविधिलाई समेटी स्थानीय मूल्य, मान्यता, कला संस्कृतिको संरक्षण र सम्बर्धन गर्दै आगामी पुस्तामा हस्तान्तरण गर्न सघाउने आवश्यकतालाई सम्बोधन गर्ने गरी शैक्षिक विकेन्द्रीकरणको महत्वपूर्ण सोपानको रूपमा निर्मित आधारभूत तह कक्षा ६-८ को स्थानीय पाठ्यक्रम, २०८० बमोजिम कक्षा ६-८ को स्थानीय विषयका पाठ्यपुस्तक एवं पाठ्यसामग्री निर्माण तथा लेखन कार्य सम्पन्न भई शैक्षिक सत्र २०८३ देखि पूर्ण कार्यान्वयन भएको छ भने तामाङ भाषाको कक्षा

१-८ को पाठ्यक्रम र कक्षा १ को पाठ्यसामग्री लेखन तथा तयारीको कार्य सम्पादनको अन्तिम चरणमा रहेको छ ।

- प्रति विद्यालय रू ५० हजारका दरले माध्यमिक विद्यालयहरूलाई खेलकुद प्रतियोगिता सञ्चालन खर्च वितरण गरी विद्यालय स्तरबाटै खेल प्रतिभाको विकास गर्ने कार्य सम्पन्न भएको छ ।
- शिक्षक कर्मचारीको त्रैमासिक तलबभत्ता लगायत विद्यालयमा हुने निकास सम्बन्धी कार्यलाई सरल, सहज र तरल तवरले व्यवस्थापन गर्न चालू आर्थिक वर्षको आरम्भदेखि विद्यालयहरूको आवश्यक विवरण तयार गरी EFT (Electronic Funds Transfer System) मार्फत निकास गर्ने प्रणालीलाई प्रभावकारी रूपमा कार्यान्वयनमा ल्याइएको छ ।
- उत्कृष्ट शैक्षिक संस्थाका असल अभ्यासहरूको अध्ययन र अनुभव आदान-प्रदान कार्यक्रम मार्फत विद्यालयको शैक्षिक, प्रशासनिक र व्यवस्थापकीय पक्षको गुणस्तर अभिवृद्धि गर्ने उद्देश्यले विद्यालयका २५ जना प्रधानाध्यापकहरूको सक्रिय सहभागितामा शैक्षिक भ्रमण कार्यक्रम सम्पन्न भएको छ ।
- चालू आर्थिक वर्षमा शिक्षा, युवा तथा खेलकुद शाखामार्फत सम्पादित बजेट तथा कार्यक्रमहरूको प्रगति विवरण समावेश गरेर शैक्षिक स्थिति प्रतिवेदन तयार गरी शिक्षा, विज्ञान तथा प्रविधि मन्त्रालयद्वारा कार्यान्वयनमा ल्याइएको **Online Portal: monitoring.moest.gov.np** अद्यावधिक गर्ने कार्य भइरहेको छ ।
- स्थायी शिक्षकको तलबी प्रतिवेदन तयार, शिक्षक कर्मचारीहरूको व्यक्तिगत विवरण अद्यावधिक, शिक्षक कर्मचारीहरूको सम्पत्ति विवरण सङ्कलन र सोको व्यवस्थापन लगायतका प्रशासनिक कार्यहरू निर्धारित समयमै सम्पादित गरी सम्बन्धित निकायमा पेश गर्ने गराउने कार्यहरू सञ्चालन भइरहेका छन् ।

- पालिकाको शैक्षिक गुणस्तरलाई सुधार गर्ने उद्देश्यले शिक्षा विकास तथा समन्वय इकाइ, रामेछाप र हाम्रो गाउँपालिकाको लागत साझेदारीमा प्रधानाध्यापकहरूसँग शैक्षिक गुणस्तर अभिवृद्धि विषयक कार्यक्रम र सेतो गुराँस राष्ट्रिय बाल विकास सेवासँगको लागत साझेदारीमा कक्षा १-३ मा अध्यापनरत ९५ जना शिक्षकहरूलाई ५ दिने एकीकृत पाठ्यक्रममा आधारित कस्टमाइज तालिम कार्यक्रम सञ्चालन भई सम्पन्न भएको छ ।
- गत आर्थिक वर्षको विद्यालयको अन्तिम लेखा परीक्षणको लागि सूचीकृत लेखा परीक्षकहरू छनौट गरी विद्यालयहरूको लेखा परीक्षण गर्ने कार्य सम्पन्न भएको छ ।
- गैर सरकारी संघ-संस्थाहरूको समन्वय तथा पालिकाको सहकार्यमा विविध शैक्षिक कार्यक्रम सञ्चालन भइरहेका छन् । यसै सन्दर्भमा यस गाउँपालिकाको सहकार्य तथा **चाइल्डएड नेटवर्क फाउन्डेशन र सेतो गुराँस राष्ट्रिय बाल विकास सेवा ललितपुरको** संयुक्त सहयोगमा सञ्चालित **"Community Health, Education and Skill Development Project-II"** परियोजनाद्वारा सम्पूर्ण वडाहरूमा अभिभावक शिक्षा कार्यक्रम, प्रधानाध्यापकहरूको क्षमता विकास कार्यक्रम, प्रारम्भिक बाल विकास सहजकर्ता र शिक्षकहरूलाई क्षमता विकास तालिम सञ्चालन कार्य सम्पन्न भएको छ भने मेन्टरको व्यवस्थापन भई प्रारम्भिक बाल विकास सहजकर्ताहरूलाई शिक्षण सिकाइमा सहजीकरण गर्ने कार्य निरन्तर भइरहेको छ ।
- विद्यालयका रिक्त हुने शिक्षक कर्मचारीहरूको सेवा करारमा पद पूर्तिका लागि आवश्यक सहकार्य तथा समन्वय गरी विद्यार्थीको सिकाइ सहजीकरणमा महत्वपूर्ण भूमिका निर्वाह गर्ने लगायतका कार्यहरू नियमित भइरहेको छ ।
- सार्वजनिक विद्यालयमा अध्ययनरत विद्यार्थीका लागि निःशुल्क पाठ्यपुस्तक, विद्यार्थी दिवा खाजा अनुदान, छात्रवृत्ति रकम निकासा, शिक्षक मेन्टरिङ, विद्यालयमा पुस्तकालय स्थापना

तथा ICT व्यवस्थापन लगायत संघीय सशर्त अनुदानमा आधारित कार्यक्रमहरूको कार्यान्वयन भएको छ ।

- गाउँपालिकाको शैक्षिक लगायतका क्षेत्रको सुधार एवं विकासमा अतुलनीय योगदान पुऱ्याइरहेका गैर सरकारी संघ-संस्थाहरूको परियोजना अवधि लम्ब्याउनका लागि सम्बन्धित निकायसँग समन्वयमा म्याद थप गरी कार्यक्रम कार्यान्वयनमा सहजीकरण गर्ने कार्य भइरहेको छ ।
- प्रारम्भिक बाल विकास कक्षामा भर्ना भएका बालबालिकाको शैक्षिक पहुँच विस्तार लगायत सर्वाङ्गिण पक्षको विकासमा सहयोग पुऱ्याउने उद्देश्यले विनियोजिय प्रारम्भिक बाल विकास कोष कार्यक्रमको सञ्चालन कार्यलाई व्यवस्थित गर्न गाउँ कार्यपालिकाले लिखु तामाकोशी गाउँपालिकाको प्रारम्भिक बाल विकास कोष कार्यक्रम सञ्चालन सम्बन्धी कार्यविधि, २०८३ जारी गरी उक्त कार्यक्रम कार्यान्वयन भइरहेको छ ।
- संघीय सशर्त अनुदानमा आधारित विपन्न लक्षित छात्रवृत्ति र पालिका अनुदानमा आधारित छात्रवृत्ति अनुदान कार्यक्रम सम्पादन गर्ने कार्य भइरहेको छ ।
- जिल्ला समन्वय समिति, रामेछाप र यस गाउँपालिकाका कर्मचारी, जनप्रतिनिधि लगायतका पदाधिकारीज्यूहरूको गरिमामय उपस्थितिमा यहि मिति २०८२/०९/१७ गतेका दिन चालू आर्थिक वर्षको प्रथम चौमासिकमा सम्पादित कार्यहरूको समिक्षात्मक अन्तर्क्रिया कार्यक्रम सम्पन्न भएकोमा मिति २०८३ बैशाख ४ गते पालिकाले तेस्रो त्रैमासिकसम्म गरेका क्रियाकलावहरु सार्वजनिक गरिएको छ ।

राजस्व संकलनको अवस्था:

आ.व. : २०८२/८३ अवधी : २०८२/०४/०१-२०८३/०३/०८				
क्र.सं.	संकेत	राजस्व संकलन गर्ने कार्यालय	जम्मा	कैफियत
१	८०३२४५०५३००	लिखु तामाकोशी गाउँपालिका, रामेछाप	२१,३७,९८२.६२	
२	८०३२४५०५३०१	लिखु तामाकोशी गाउँपालिका, १ नं. वडा कार्यालय, रामेछाप	८,१४,०९६.३५	
३	८०३२४५०५३०२	लिखु तामाकोशी गाउँपालिका, २ नं. वडा कार्यालय, रामेछाप	३,७०,८३५.६६	
४	८०३२४५०५३०३	लिखु तामाकोशी गाउँपालिका, ३ नं. वडा कार्यालय, रामेछाप	२,८६,६१७.०३	
५	८०३२४५०५३०४	लिखु तामाकोशी गाउँपालिका, ४ नं. वडा कार्यालय, रामेछाप	२,७६,९०६.३७	
६	८०३२४५०५३०५	लिखु तामाकोशी गाउँपालिका, ५ नं. वडा कार्यालय, रामेछाप	३,५९,०००.२७	
७	८०३२४५०५३०६	लिखु तामाकोशी गाउँपालिका, ६ नं. वडा कार्यालय, रामेछाप	५,५६,९८६.९७	
८	८०३२४५०५३०७	लिखु तामाकोशी गाउँपालिका, ७ नं. वडा कार्यालय, रामेछाप	६,३०,७१४.०२	
जम्मा			५४,३३,१३९.२९	

न्यायिक समिति/महिला बालबालिका तथा जेष्ठ नागरिक तर्फ

- समीक्षा अवधिमा ८ वटा नयाँ विधेयक, ३ वटा संशोधन विधेयक, १ वटा नयाँ नियमावली मस्यौदा तर्जुमा गरिएको छ। त्यसैगरी हालसम्म ९३ वटा ऐन, नियमावली, कार्यविधि, मापदण्ड तथा निर्देशिकाको मस्यौदा तर्जुमा एवम् संशोधन गरिएको छ।
- मेलमिलाप सम्बन्धि पुनर्ताजगी तालिम कार्यक्रम सम्पन्न भएको छ। २०८२ साल पौष महिनाको २२ गते देखि २४ गते सम्म ७ वटा वडाका २३ जना मेलमिलापकर्ताहरुलाई पुनर्ताजगी तालिम सम्पन्न भएको हो। मेलमिलापकर्तालाई थप आधारभूत कानूनी ज्ञानलाई पुनः ताजगी बनाउनु। तालिममा ७ वटा वडाबाट २३ जना मेलमिलापकर्ता सहभागी रहेको थियो।

- न्यायिक समिति र मेलमिलापकर्ताहरूको अन्तर पालिका स्तरिय अवलोकन भ्रमण कार्यक्रम सञ्चालन सम्पन्न भएको छ । २०८३ साल जेठ १ गते देखि ५ गते सम्म ७ वटा वडाका मेलमिलापकर्ता र वडा अध्यक्ष सहित २४ जनाले विभिन्न पालिकामा भ्रमण कार्यक्रम सम्पन्न न्याय सम्पादनमा आएका समस्या र अपठ्यारा समाधान गर्न र असल अभ्यास आदनप्रदान गर्नको लागि भ्रमण कार्यक्रमको आयोजना गरियो । न्यायिक समिति मेलमिलापकर्ता र वडा अध्यक्षहरू भ्रमणमा सहभागी भएको छ ।
- न्यायिक समितिको न्याय सम्पादन गतिविधि प्रचार प्रसार कार्यक्रम सञ्चार माध्यमबाट प्रसारण भइरहेको छ । न्यायिक समितिको अधिकार क्षेत्र न्याय सम्पादनबारे जानकारी न्यायिक समितिले सञ्चालन गरिरहेको गतिविधिबारे सञ्चार माध्यमबाट सुसूचित गर्ने उद्देश्यले न्यायिक आवाज कार्यक्रम रेडियो इन्र्जि १०६.४ मेगाहर्ज मन्थलीबाट हरेक हप्ता शनिवार साँझ ६:३० बजे देखि ७ बजे सम्म प्रसारण भइरहेको छ । सञ्चार माध्यमबाट न्याय सम्पादन कार्यलाई प्रसारण गरि सुसूचित गर्ने कार्य न्यायिक समितिबाट भइरहेको छ ।
- विद्यालय स्तरिय सचेतना कार्यक्रम विद्यालयहरूमा सम्पन्न भएको छ । लिखु तामाकोशी गाउँपालिकाको ५ वटा माध्यमिक विद्यालयहरूमा विद्यार्थीहरूका लागि कानूनी सचेतना कार्यक्रम सम्पन्न गरेको छ । वर्तमान समयमा बालविवाह, लैङ्गिक हिंसा, साइबर अपराध, लागू पदार्थ दुर्व्यसन, बालश्रम, सामाजिक सञ्जालको दुरुपयोग तथा विभिन्न प्रकारका बढ्दै गइरहेको सामाजिक विकृतिहरूलाई न्युनिकरण गर्न यो कार्यक्रमको आयोजना गरि सम्पन्न गरियो ।
- न्यायिक समितिको मेलमिलाप केन्द्रहरू अनुगमन कार्यक्रम सम्पन्न भएको छ । न्यायिक समितिद्वारा पालिकाको ७ वटा वडामा मेलमिलाप केन्द्रको अनुगमन गरि मेलमिलाप केन्द्रको लागि आवश्यक स्टेशनरी सामग्रीहरू प्रदान गरिएको छ । वडा मेलमिलाप केन्द्रलाई व्यवस्थित गर्न अनुगमन कार्यक्रमको आवश्यकता रहेको छ ।
- न्यायिक समितिको जिल्ला अदालतबाट अनुगमन कार्यक्रम पनि सम्पन्न भएको छ ।
- वडागत रूपमा बाल क्लब गठन कार्य सम्पन्न गरिएको छ ।

- अपाङ्गता पहिचान शिविर संचालन गरिएको छ ।
- अपाङ्गता भएका व्यक्तिहरूको पुनः स्थापना कार्यक्रम सञ्चालन सम्पन्न भएको छ ।
- बाल विवाह अन्त्यका समुदाय परिचालन कार्यक्रम सम्पन्न भएको छ ।
- बालमैत्री शासन स्थानीय तह घोषणा कार्यक्रम कार्यान्वयनको सुभारम्भ भएको छ ।

सूचना प्रविधि तर्फ:

- उच्च क्षमताको इन्टरनेटको पहुँच विस्तार गरी १०२.७१ प्रतिशत जनसंख्यामा मोबाइल सेवा विस्तार भएको र ८५.९८ प्रतिशत जनसंख्यामा 4G LTE सेवाको पहुँच पुगेको ।
- सम्पूर्ण विद्यालय, स्वास्थ्य संस्थामा ईन्टरनेटको पहुँच पुगेको छ ।
- गाउँपालिकाका मुख्य बजारहरूमा सुरक्षाका लागि सिसि क्यामरा जडान कार्य सुरुवात गरि धोबी बजारमा सम्पन्न भई निरन्तर मर्मत कार्य गर्नु साथै सिरिसे बजारमा विस्तारको कार्य अगाडि बढाइएको छ ।
- वडा नं. ६ स्थित तामाकोशी जनजागृति मा.वि.मा अध्ययनरत प्राविधिक धारका विद्यार्थीहरूलाई AI Coding तालिम प्रदान गरिएको छ ।

सामाजिक सुरक्षा तथा पञ्जीकरण तर्फ

- आ.व.२०८२/०८३ को प्रारम्भमा वडागत रूपमा घुम्ती शिविर सञ्चालन गरी सामाजिक सुरक्षा कार्यक्रममा आवद्ध लाभग्राहीको विवरण बायोमेट्रिक प्रविधिबाट अद्यावधिक गरी नवीकरण गर्ने कार्य सम्पन्न गरिएको छ ।
- सामाजिक सुरक्षा भत्ता प्राप्त गर्ने लाभग्राहीहरूको खाता नम्बर बैंकीङ्ग प्रणालीसँग डाटा रुजु गरी विद्युतिय प्रणाली (ईएफटी) मार्फत सामाजिक सुरक्षा भत्ता रकम भुक्तानी गर्ने कार्यलाई निरन्तरता दिइएको छ ।

रोजगार सेवा केन्द्र तर्फ

- वैदेशिक रोजगारका क्रममा मृत्यु भएका व्यक्तिका छोराछोरीलाई छात्रवृत्ति कार्यक्रम कार्यान्वयनका लागि शिक्षा शाखाको समन्वयमा यस कार्यालयमा प्राप्त विद्यार्थीहरूको विवरण संकलन गरि अनलाइन प्रणालीमा अद्यावधिक गर्ने कार्य सम्पन्न भएको छ ।
- यस चालु आर्थिक वर्षमा विनियोजित कार्यक्रम तथा योजनाहरूको कार्यान्वयनका लागि प्रत्येक वडाका वडा समिति मार्फत योजनाहरू छनौट गर्ने कार्य रोजगार सेवा केन्द्र मार्फत सम्पन्न भएको छ ।
- आ.व २०८३/०८४ को सूचिकृत बेरोजगारहरूको विवरण वडा कार्यालयहरूबाट प्राप्त विवरण प्रणालीमा प्रविष्टि गरि कार्य सम्पन्न गरिएको छ ।
- वैदेशिक रोजगारमा जाने व्यक्तिहरूलाई ६ जना लाई श्रम स्वीकृति प्रदान गरिएको छ ।
- श्रमको सम्मान राष्ट्रको अभियान कार्यक्रम अन्तरगत पालिका परिसर तथा बजार सरसफाई कार्य सम्पन्न गरिएको छ ।
- वैदेशिक रोजगारीबाट फर्किएका व्यक्तिहरूलाई १ दिने अभिमुखिकरण कार्यक्रम सम्पन्न भएको छ ।
- सुरक्षित वैदेशिक रोजगारी सम्बन्धी समुदायमा गहन अभिमुखिकरण कार्यक्रम सम्पन्न भएको छ ।
- मनोसामाजिक समस्या भएका व्यक्तिहरूलाई निरन्तर मनोसामाजिक परामर्श सेवा निशुल्क प्रदान गरिएको छ ।
- वैदेशिक रोजगारीको क्रममा अंगभंग भई फर्केका विरामीलाई आर्थिक सहायता प्रदान गरिएको छ ।

स्वास्थ्य तर्फ

- चालू आर्थिक वर्षमा सम्पादित स्वास्थ्य क्षेत्रसँग सम्बन्धित कार्यक्रमहरूको पालिका स्तरीय अर्धवार्षिक र वार्षिक समिक्षा कार्यक्रम सम्पन्न भएको छ ।
- स्तनपान सप्ताह, गाउँघर क्लिनिक, महिला स्वास्थ्य स्वयंसेविका दिवस, नियमित खोप कार्यक्रम, राष्ट्रिय भिटामिन ए र जुकाको औषधी खुवाउने लगायतका स्वास्थ्य सम्बन्धी विविध कार्यक्रमहरू सञ्चालन भइरहेका छन् ।
- वडागत रुपमा आँखा स्क्रिनिङ स्वास्थ्य घुम्ती शिविर र वृहत जनरल स्वास्थ्य शिविर कार्यक्रम सम्पन्न भएको छ ।
- समुदायमा आधारित टो-टोलमा स्वास्थ्य बीमा सम्बन्धी जनचेतनामूलक अभिमुखीकरण कार्यक्रम सम्पन्न भएको छ ।
- सम्पूर्ण वडाका १६ महिनादेखि ५९ महिनासम्मका बालबालिकाहरूलाई नियमित खोप पूरा गर्ने कार्यको सुनिश्चितता गरी यस गाउँपालिकालाई पूर्णखोप घोषणा गरिएको छ ।
- सुत्केरीसँग उपाध्यक्ष कोशेली भेटघाट, क्षयरोग खोजपड्ताल र दीर्घ रोगीहरूलाई सम्बन्धित अस्पतालको सिफारिसको आधारमा उपचार खर्च वितरण लगायतका स्वास्थ्य सम्बन्धी कार्यक्रमहरू सम्पन्न भएका छन् ।

कृषि तथा पशुपंक्षी/सहकारी विकास तर्फ

- आ.ब. २०८२/०८३ को वार्षिक बजेट संघीय ससत अन्तर्गतका कृषि तथा पशु सेवा सम्बन्धी विभिन्न पकेट प्रवर्द्धन कार्यक्रमहरू समझौता भई भुक्तानीको लागि अन्तिम चरणमा रहेको छ ।
- किवी बाली प्रबर्द्धन कार्यक्रम तथा तरकारीको बिउबिजन वितरण कार्यक्रम, गाउँपालिका भित्रका कृषक, कृषक समुह, कृषि फर्महरू माझ सम्पन्न गरिएको छ । जसमा ४ फर्म तथा सहकारीहरू मार्फत २३१ वटा फलामे पोल किविका थाक्राको रुपमा ७५% अनुदानमा कार्यक्रम सम्पन्न भएको छ । २ वटा

स्थलगत तालिम सम्पन्न गरि किबि बाली काटछाटका लागि प्राविधिकलाई चाहिने इलेक्ट्रिकल सिकेचर, म्यनुअन सिकेचर, प्रुनिङ्स, ग्राफिटड नाईफ र प्रुनर खरिद गरिएको छ ।

- आ.व. २०८२/०८३ मा जेठ मसान्तसम्ममा यस गाउँपालिकामा जम्मा ८३ वटा कृषक समूहहरू दर्ता तथा नविकरण भएका छन् ।
- आ.व. २०८२/०८३ मा ७२ जना कृषकहरू कृषि यान्त्रिकरण कार्यक्रम मार्फत लाभान्वित भएका छन् ।
- गाउँपालिकामा नै माटो प्रयोगशाला स्थापना गरिएको छ जसमा यस आ.व. मा २०० कृषकहरूको माटो परिक्षण गरि रिपोर्ट प्रदान गरिएको छ ।
- संघीय शसर्त कार्यक्रम अन्तरगत मकै तथा आलुको विउ उत्पादन कार्यक्रम सञ्चालन गरिएको छ ।
- प्रदेश, गाउँपालिका तथा कृषकहरूको साझेदारीमा सञ्चालन भएको समुदायमा आधारित एक वडा एक उत्पादन कार्यक्रम अन्तरगत वडा नं. ५ मा सञ्चालन भएको कागती खेती कार्यक्रमको यस आ.व.को कार्यक्रम अन्तिम चरणमा पुगेको छ ।
- कृषकहरूलाई व्यवसायिक एवं दक्ष बनाउने उद्देश्यले पालिकामा नै ७/७ दिने व्यवसायिक मौरीपालन तथा तान्त्रिकरण मर्मत तालिम दक्ष प्रशिक्षकहरूको प्रशिक्षणमा सम्पन्न भएको छ जसमा ३६ जना कृषक तथा प्राविधिक जनशक्तिलाई तालिम प्रदान गरिएको थियो ।
- कृषि बालीमा लाग्ने रोग किराहरू नियन्त्रणका लागि पालिकाबाट नै निरन्तर विषदी तथा भिटामिन उपलब्ध गराउँदै आइएको छ ।
- प्रदेश शसर्त अनुदान तर्फको कार्यक्रम संरक्षित संरचनामा तरकारी खेती कार्यक्रम अन्तरगत वडा नं. २ मा २/२ दिने तरकारी खेती तालिम २ स्थानमा सम्पन्न गरिएको छ भने तालिममा सहभागी ५५ कृषकहरूले टनेल निर्माण गरि टमाटर

लगायत तरकारी खेति गरिरहेका छन् । जसमा कार्यक्रम मार्फत ७५ % अनुदानमा कृषकहरूलाई सिलपाउलिन प्लास्टिक उपलब्ध गराइएको छ ।

पशुपंक्षी विकास तर्फ


- वडा कार्यालयमा आधुनिक प्रविधिबाट भाले पशुलाई बन्ध्याकरण गर्न उपकरण लगायत, महामारी रोगहरूको पहिचान गर्न नमुना संकलन कार्य सम्पन्न गरिएको छ ।
- पशु स्वास्थ्य नियमन तथा औषधी खरिद कार्यक्रमले अन्तरगत महामारी तथा विभिन्न रोगहरूको उपचार र नियन्त्रणमा सहयोग पुगेको छ ।
- सामुदायिक तथा घरपालुवा कुकुरहरू जम्मा ७५ वटालाई बन्ध्याकरण गरि अनियन्त्रित प्रजनन न्यूनीकरण र पशुपन्छीबाट मानिसमा सर्ने रोगको रोकथाम हुने कार्यमा सहयोग पुगेको छ ।
- जै घाँसको बिउ खरिद र वितरण गरि पशुहरूमा आहार व्यवस्थापनमा सुधार कार्य सम्पन्न गरिएको छ ।
- रेविज विरुद्ध जुटौं; तपाईं, हामी, सबै भन्ने नारा सहित सप्तव्यापी रेविज दिवसमा ६१५ वटा कुकुरलाई रेविज विरुद्ध खोप लगाई महामारी रोग रोकथाम हुने कृत्रिम गर्भाधारण गर्नका लागि आवश्यक उपकरण तथा औषधी र ली.नाइट्रोजन खरिद गरि कार्य सुचारु भएको छ ।
- उत्पादनमा आधारित दुध प्रोत्साहन कार्यक्रम सूचना प्रकाशन भई ७८ निवेदन पेश भएको र उक्त निवेदन माथि फिल्ड भेरिफिकेसन गरि बैंक खाता मार्फत भुक्तानी भएको र किसानहरूलाई दुध स्वच्छता सम्बन्धी १ दिने स्थलगत तालिम सञ्चालन भएको छ ।
- पशुपन्छी तथा मत्स्य मूल्य श्रृंखला विकास कार्यक्रम सूचना प्रकाशन भई ८ फर्म/समूह/सहकारीहरूले निवेदन माथि फिल्ड भेरिफिकेसन गरि ४ वटा छनोट भई सम्झौताको काम अगाडि बढेको र ७ दिने डेरी उद्यमी तालिम सञ्चालन भएको र बजारमा उत्पादित भएको वस्तु सजिलै खपत हुने वातावरण सिर्जना भएको छ ।

- ग्रामिण पशु स्वास्थ्य कार्यकर्ताहरूलाई तालिम सञ्चालन र पशु सेवा प्राविधिक उपचारको लागि किटबक्स तथा ब्याग वितरण कार्यक्रम सम्पन्न भएको छ ।

परिक्षण तथा बेरुजुको अवस्था:

बेरुजुको प्रकार/प्रकृति	गत वर्ष सम्मको यस वर्ष लगत सरी आएको जम्मा बेरुजु	गत वर्षमा फछ्यौट प्रतिशत		चालु वर्षमा थप	हाल सम्म कुल अद्यावधिक बेरुजु
		अंक	प्रतिशत		
नियमित गर्नु पर्ने बेरुजु र प्रमाण पेश गर्नुपर्ने समेत	१६४९२२०००	६१३००००	३१	१००१००००	१७४९३२०००
असुल गर्नु पर्ने	४२२३८०००	५०९०००	६५	९७६०००	४३२१४०००
पेशकी बेरुजु	५५१५०००	०	०	९८०००	५६१३०००
कुल बेरुजु अंक	२१२६७५०००	०	०	११०८४०००	२२३७५९०००
लेखापरीक्षण अंकमा बेरुजु प्रतिशत	३.११			०.८२	२.७३

बेरुजु हालसम्मको अवस्था



माननिय गाउँसभाका सदस्यज्यू,

आर्थिक वर्ष २०८२-०८३ मा लिखु तामाकोशी गाउँपालिकाको भुगोलभित्र सञ्चालन भएका कार्यक्रम तथा आयोजनाहरू हुने खर्च रकम				
क्र. स.	बागमती प्रदेश सरकार\मातहतका कार्यालयको नाम	सम्पर्क ठेगाना	आयोजनामा विनियोजित बजेट	सम्पर्क
१	उद्योग तथा वाणिज्य कार्यालय, रामेछाप	मन्थली १	पाँच लाख	https://icoramechhap.bagamati.gov.np/
२	जलस्रोत तथा सिंचाई विकास डिभिजन कार्यालय, रामेछाप	मन्थली,	३ करोड १५ लाख	https://wridramechhap.bagamati.gov.np/
३	खानेपानी तथा सरसफाई डिभिजन नं. ४ कार्यालय,	मन्थली,	१ करोड ३० लाख	https://wssdramechhap.bagamati.gov.np/
४	पर्यटन विकास आयोजना ईकाइ कार्यालय, काठमाडौं	काठमाडौं	२५ लाख	https://uoktdp.bagamati.gov.np/
५	पर्यटन विकास आयोजना कार्यालय, हेटौडा	हेटौडा,	४६ लाख	https://uoktdp.bagamati.gov.np/
६	भू तथा जलाधार व्यवस्थापन कार्यालय, मन्थली	मन्थली, रामेछाप	१ करोड ३० लाख	https://swco.ramechhap.bagamati.gov.np/
७	पूर्वाधार विकास कार्यालय, मन्थली	मन्थली, रामेछाप	१५ करोड १९ लेख	https://idoramechhap.p3.gov.np/en/
८	सहरी विकास तथा भवन कार्यालय,	सिन्धुलीमाडी ,	७५ लाख	
९	सामाजिक विकास कार्यालय, काभ्रेपलान्चोक,	धुलिखेल,	५५ लाख	
कुल जम्मा			२३ करोड	

बजेट कार्यान्वयन र स्रोत व्यवस्थापनमा गर्नुपर्ने सुधार

- खर्चको मापदण्ड बनाई चालु खर्चमा मितव्ययिता कायम गर्ने।
- जग्गा प्राप्ति र मुआब्जा वितरण, वन क्षेत्र उपयोगको स्वीकृति लगायतका तयारी पूरा गरेर मात्र पूर्वाधार निर्माणसँग सम्बन्धित आयोजना कार्यान्वयनको लागि खरिद प्रक्रियामा लैजाने।
- पालिकास्तरिय गौरवका आयोजना र महत्त्वका प्राथमिकता प्राप्त आयोजना कार्यान्वयनमा स्रोतको अभाव
- बहुवर्षीय स्वीकृति प्राप्त आयोजनामा बाहेक चालु आर्थिक वर्षको दायित्व आगामी आर्थिक वर्षमा नसार्ने।
- विकास सहायतालाई आवश्यकता र प्राथमिकताका आधारमा उच्च प्रतिफल प्राप्त हुने रणनीतिक तथा ठूला आयोजनामा परिचालन गर्ने।
- सबै प्रकारका विकास सहायता\अनुदानलाई स्थानीय बजेट प्रणालीमा समावेश गरी पारदर्शी बनाउने। कार्यान्वयन निकायको क्षमता अभिवृद्धि गरी परामर्शदाता प्रतिको निर्भरता हटाउने।
- आयोजनाहरूको सोधभर्ना रकम समयमै प्राप्त गर्नका लागि सम्बन्धित आयोजनाका पदाधिकारी र विकास साझेदार बिच समन्वय र सहजीकरण गर्ने।
- अनुदानबाट सञ्चालित आयोजनाको लागि स्थानीय सरकारले व्यहोर्नु पर्ने समपूरक कोष (Counterpart Fund) मा पर्याप्त बजेट विनियोजन प्रस्ताव गर्ने।
- राजस्व सङ्कलनको लक्ष्य हासिल गर्न राजस्व प्रणालीलाई थप प्रविधिमैत्री, स्वचालित, पारदर्शी र करदातामैत्री बनाई स्वेच्छिक कर सहभागिता एवम् कर परिपालना अभिवृद्धि गर्ने।
- करयोग्य अनौपचारिक आर्थिक क्रियाकलापहरूलाई औपचारिक प्रणालीमा आवद्ध गर्न थप क्रियाशिलता ल्याई कराधार विस्तार गर्ने।
- गैरकरको दायरा विस्तार गर्ने तथा विद्यमान दरहरूलाई समयसापेक्ष बनाउने।
- रोयल्टी आयको थप सम्भाव्यता अध्ययन गरी कर संरचनामा ल्याउने।

लिखु तामाकोशी गाउँपालिकाको आ.व.२०८२-०८३ को वार्षिक वित्तीय प्रगति प्रतिवेदन

खर्च प्रकार	विनियोजित बजेट	प्राप्त आय रकम	खर्च	वित्तीय प्रगति
चालु खर्च	४२,७१,४६,२७२/-	५,८०,०७,९६,६७/-	२५,७२,८४,७०४.८६/-	५९.५५%
पूँजीगत	२५,३५,६६,०६०/-		९,१८,१५,२६३.९०/-	३६.९३%
जम्मा	६८,०७,१२,३३२/-		३४,९०,९९,९६८.००/-	५१.२८%

समग्रमा, यस लिखु तामाकोशी गाउँपालिकाको आ.व. २०८२/०८३ को कुल बजेट रु: ६८,०७,१२,३३२/- मध्ये चालू तर्फको कुल विनियोजित बजेट (रु. ४२,७१,४६,२७२/- मध्ये ५९.५५% (रु. २५,७२,८४,७०४.८६/-) रकम र पूँजीगत तर्फ विनियोजित कुल बजेट (रु.२५,३५,६६,०६०/-) मध्ये ३६.९३% (रु. ९,१८,१५,२६३.९०/-) रकम खर्च भएको जानकारी गराउँदै गाउँपालिका उपाध्यक्षज्यू, वडाध्यक्षज्यूहरू, कार्यपालिका सदस्यज्यूहरू, सभाका सदस्यज्यूहरू, सभाका सचिवज्यू, गाउँपालिकाका सम्पूर्ण कर्मचारीहरू लगायत यस सम्मानित सभामा उपस्थित भई सफलतापूर्वक सभा सम्पन्न गर्न सहयोग गर्नु हुने सम्पूर्ण महानुभावहरूमा विशेष आभार प्रकट गर्न चाहन्छु । साथै समग्र पक्षको विकास, स्थानीय तहको समृद्धि र नागरिकमा सुशासनको प्रत्याभुति दिलाउन आगामी दिनहरूमा पनि थप समन्वय, सहजीकरण र सहकार्यको अपेक्षा राख्दै हामी सबैको तन मन र मस्तिष्क सकारात्मक सोच र सिर्जनशीलताले भरिपूर्ण बनोस् ।

धन्यवाद ! शुभ दिन !!

केशव महत

अध्यक्ष

लिखुतामाकोशी गाउँपालिका, रामेछाप